

HDEJN IL-ĠNIEN TA' TFULITI

Tmien sn n għaddew minn meta kont nigġerra
 Kollni fuq ruħi qalb l-għoljiet miksija
 B'siġar il-lewż. Tmien snin għaddew, u rġajt
 Jien ġejt hawnhekk biex fil-jiem sbieħ ta' darba
 Narga' niftakar, u nitfarrag naqra
 Bil-ferħ l-imgħoddi tat-tfulija tiegħi.

Għax hemm kont nilgħab fuq dik l-għolja żgħira
 U hawn, fuq dil-ħarruba, darba waħda,
 — Kien jun ta' Mejju meta l-ġilji jbaġdu
 W il-fjur tal-qares jizfen mā' kull fewġa —
 Jien qgħadt ferħan, flimkien m'Ivonik sieħbi
 Nitbandlu fuq iz-zkuk bin-nida mxarrba.
 ... Nisma' ż-żanzin tan-naħal bieżel jahdem
 Fi tluġħ ix-xemx, u minn dal-fjur għall-ieħor
 Itir w isoff il-għasel heġu zokkor.
 Il-friefet f'għaxxa jtiru 'l hawn u 'l hemm,
 U bi gwenħajn weqfin jogogħdu siekta
 Fuq xi buqar li l-wied ferħan ifewwaħ...
 Ma ninsa qatt il-jiem ta' Mejju t'ilu,
 Għax kienu dawk il-jiem dehbiema tiegħi,
 Ta' meta kont bla ħsieb ta' xejn nigġerra
 Minn wied għal wied, dal-fjur jew l-ieħor naqta';
 Jew qalb il-friegħi 'l hinn u 'l hawn nixxejjer.

Issa spiċċaw dal-jiem hekk sbieħ. Il-fjuri
 M'għadhomx jolqtuni bi sbuħithom; lanqas
 L-ilwien tal-friefet, jew in-naħla żżanzan
 Jew dawk l-għadaġjar fejn kont nilgħab hieni,
 M'għadhomx jiġbduni w isaħħruni f'għanja
 Ta' ferħ mdawwal b'dawol sabiħ ta' tfajjel.
 L-għajnejn li kelli mhux bħall-għajnejn t'issa
 Li raw l-imrar, w il-ġlied, w il-qerq tad-dinja,
 Għax dawk mixgħula, b'leħha saffa kienu
 Ta' tifel żgħir, li l-art fejn jimxi għadu
 Lanqas biss għaraf, w jara biss il-ferħ.